

(ഡി) സംസ്ഥാനത്തെ ജനങ്ങൾക്ക് ആവശ്യമായ കാർഷിക വിഭവങ്ങൾ പൂർണ്ണമായും ലഭ്യമാക്കിയതിനുശേഷമാണോ മറ്റ് സംസ്ഥാനങ്ങളിലേക്ക് പ്രവർത്തനം വ്യാപിപ്പിക്കാൻ ഹോർട്ടികോർപ്പ് തയ്യാറായത് ?

ഉത്തരം

(എ) ഇല്ല. ഹോർട്ടികോർപ്പിന്റെ പ്രവർത്തനം 9 ജില്ലകളിൽ (തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം, എറണാകുളം, തൃശ്ശൂർ, കോഴിക്കോട്, കണ്ണൂർ) ഏകദേശം പൂർണ്ണമായും വ്യാപിപ്പിക്കുവാൻ സാധിച്ചിട്ടുണ്ട്. ഭാഗികമായി പ്രവർത്തനം നടക്കുന്ന മൂന്ന് ജില്ലകളിൽ (ഇടുക്കി, പാലക്കാട്, വയനാട്) പഴം-പച്ചക്കറികളുടെ സംഭരണം നടക്കുന്നുണ്ട്.

(ബി) കേരളത്തിലുടനീളം ഹോർട്ടികോർപ്പിന് മൊബൈൽ യൂണിറ്റുകളടക്കം 132 ഔട്ട്ലെറ്റുകൾ ഉണ്ട്. കൂടുതൽ ജനങ്ങൾക്ക് സേവനം ലഭ്യമാക്കുവാൻ 250 പുതിയ ഔട്ട്ലെറ്റുകൾ തുടങ്ങുന്നുണ്ട്. കേരളത്തിൽനിന്നും സംഭരിക്കുന്ന ഉൽപ്പന്നങ്ങൾക്ക് പുറമെ, ആവശ്യം വരുന്ന പച്ചക്കറികൾക്ക് മറ്റ് സംസ്ഥാനങ്ങളെ ആശ്രയിക്കുന്നുണ്ട്.

(സി) ഹോർട്ടികോർപ്പ് ഇന്ത്യൻ റെയിൽവേയുമായി സഹകരിച്ച് ഹരിത കലവറ എന്ന പേരിൽ കാർഷിക വിഭവങ്ങൾ ന്യൂഡൽഹിയിൽ വിതരണം നടത്തുന്നുണ്ട്. ഹരിതകലവറ പദ്ധതിയുടെ നടത്തിപ്പിനായി പ്രാരംഭ നടപടികൾക്ക് വേണ്ടി 1,72,304 രൂപ (ഒരു ലക്ഷത്തി എഴുപത്തിരണ്ടായിരത്തി മൂന്നുറ്റിനാല് രൂപ മാത്രം) ചെലവഴിച്ചിട്ടുണ്ട്.

(ഡി) ന്യൂ ഡൽഹിയിലും മറ്റും താമസിക്കുന്ന കേരളീയരുടെ അഭ്യർത്ഥനയും ആവശ്യവും പരിഗണിച്ചാണ് ഹരിതകലവറ പദ്ധതി ആരംഭിച്ചത്. കേരളത്തിലുൽപ്പാദിപ്പിക്കുന്ന നാടൻ കാർഷിക വിഭവങ്ങൾ മാത്രമാണ് കയറ്റി അയയ്ക്കുന്നത് ഈ ഉൽപ്പന്നങ്ങളിൽ മിക്കയും സംസ്ഥാനത്ത് ആവശ്യമുള്ളതിനക്കാൾ അധികം ഉൽപാദനം ഉള്ളവയാണ്. ടി പദ്ധതിയിലൂടെ കർഷകരുടെ ഉൽപ്പന്നങ്ങൾക്ക് മെച്ചപ്പെട്ട വില ഉറപ്പുവരുത്തുന്നതിനും മറുനാടൻ മലയാളികൾക്ക് കേരളത്തിന്റെ തനത് കാർഷിക വിഭവങ്ങൾക്ക് ന്യായമായ വിലയ്ക്ക് ലഭ്യമാക്കുന്നതിനും കഴിഞ്ഞിട്ടുണ്ട്.

നഗരപ്രദേശങ്ങളിൽ കൃഷി പ്രചരിപ്പിക്കുന്നതിനുള്ള പദ്ധതികൾ

157 (3368) ശ്രീ. വി. ശിവൻകുട്ടി : താഴെക്കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) നഗരപ്രദേശങ്ങളിൽ കൃഷി പ്രചരിപ്പിക്കുവാനും ആയതിൽ നഗരവാസികളെ പങ്കാളികളാക്കാനും ഇപ്പോൾ എന്തൊക്കെ പദ്ധതികളാണ് നടപ്പാക്കിവരുന്നത് ;

(ബി) പ്രസ്തുത പദ്ധതികളുടെ വിശദാംശങ്ങൾ ലഭ്യമാക്കുമോ ?

ഉത്തരം

(എ&ബി) (i) സംസ്ഥാന കൃഷി വകുപ്പിന്റെ കൊല്ലം, തൃശ്ശൂർ നഗരസഭകളിൽ 2012-13-ലെ പച്ചക്കറി കൃഷി വികസന പദ്ധതിയിൽ അർബൻ ക്ലസ്റ്റർ എന്ന ഘടകത്തിൽ ഉൾപ്പെടുത്തി മട്ടുപ്പാവ് കൃഷിക്കായി ഗ്രോബാഗുകളിൽ നട്ടുപിടിച്ച് പച്ചക്കറി തൈകൾ നൽകുന്ന പദ്ധതി.

ഈ പദ്ധതിപ്രകാരം 13,250 വീടുകൾക്ക് വീതം (ആകെ 26,500 യൂണിറ്റ്) 2000 രൂപ വിലമതിക്കുന്ന ഗ്രോ ബാഗ് യൂണിറ്റുകൾ 75 ശതമാനം സബ്സിഡി നിരക്കിൽ വരുന്നു. 1 യൂണിറ്റിൽ 25 ഗ്രോബാഗ് ഉണ്ടായിരിക്കും. ഗ്രോബാഗുകളിൽ പോട്ടിംഗ് മിശ്രിതം നിറച്ച് പച്ചക്കറി തൈകൾ നട്ട് നൽകുന്നു. കൂടാതെ സംസ്ഥാനത്ത് ഒട്ടാകെ ഉള്ള 80 മുൻസിപ്പാലിറ്റികളിലായി 80,000 ഗ്രോബാഗ് യൂണിറ്റുകൾ വിതരണം ചെയ്യുന്നു. ഓരോ മുൻസിപ്പാലിറ്റിയും 1330 ഗ്രോ ബാഗ് യൂണിറ്റുകളാണ് റസിഡൻഷ്യൽ അസോസിയേഷനുകൾ വഴി വിതരണം ചെയ്യുന്നത്. ഇതിനകുറവായ 11,767 യൂണിറ്റുകൾ വിതരണം ചെയ്തു കഴിഞ്ഞു. ഹോർട്ടികൾച്ചർ മിഷൻ, വി.എഫ്.പി.സി.കെ, സംസ്ഥാനവിത്തു വിതരണ അതോറിറ്റി, കൃഷിവകുപ്പ് ഫാമുകൾ, കേരള കാർഷിക സർവ്വകലാശാല എന്നിവയുടെ നേതൃത്വത്തിലാണ് തൈകൾ വിതരണം ചെയ്യുന്നത്. റസിഡൻഷ്യൽ അസോസിയേഷനുകൾ, ക്ലബുകൾ എന്നിവ മുഖേന കുടുംബശ്രീ യൂണിറ്റുകളുടെ സഹായത്തോടെയാണ് ടി പദ്ധതി വിജയകരമായി നടപ്പാക്കി വരുന്നത്. അതിനുവേണ്ടതായ ബോധവൽക്കരണ/ പരിശീലന പരിപാടികളും സംഘടിപ്പിക്കുന്നുണ്ട്. ഡിസബിൾ അവസാന വാരത്തോടെ വിതരണം പൂർത്തിയാക്കുവാനാണുദ്ദേശിക്കുന്നത്.

(ii) തിരുവനന്തപുരം ജില്ലയിൽ സംസ്ഥാന ഹോർട്ടികൾച്ചർ മിഷൻ രാഷ്ട്രീയ കൃഷി വികാസ് യോജനയുടെ (ആർ.കെ.വി.വൈ) സഹായത്തോടെ വെജിറ്റബിൾ ഇൻഷ്യൂറ്റീവ് ഹോർ പെരി അർബൻ ക്ലസ്റ്റേഴ്സ് എന്ന പദ്ധതി.

2011-12-ൽ 10.20 കോടി രൂപ ചെലവിൽ നടപ്പാക്കിയ ഈ പദ്ധതി പ്രകാരം തിരുവനന്തപുരം ജില്ലയിൽ 6,02,10,000 രൂപ ചെലവിൽ വീടൊന്നിന് 25 ഗ്രോബാഗുകൾ പോട്ടിംഗ് മിശ്രിതം നിറച്ച് 30,105 വീടുകളിൽ മട്ടുപ്പാവ് പച്ചക്കറി കൃഷിക്കായി നൽകി. നടപ്പുസാമ്പത്തിക വർഷത്തിൽ തിരുവനന്തപുരം, എറണാകുളം, കോഴിക്കോട് നഗരങ്ങളിൽ 'പച്ചക്കറി സമൃദ്ധി നാടിനും നഗരത്തിനും' (വെജിറ്റബിൾ ഇനിഷ്യേറ്റീവ് ഹോർ അർബൻ ക്ലസ്റ്റേഴ്സ്) പദ്ധതിയിൽ ഉൾപ്പെടുത്തി മട്ടുപ്പാവ് പച്ചക്കറി കൃഷി ചെയ്യുവാൻ ഉദ്ദേശിക്കുന്നു. വീടൊന്നിന് 2000 രൂപ വിലവരുന്ന 25 ഗ്രോബാഗുകൾ അടങ്ങിയ യൂണിറ്റിന് 1500 രൂപ സബ്സിഡിയും 500 രൂപ ഗുണഭോക്തൃവിഹിതമായും നൽകിക്കൊണ്ട് നഗരത്തിലെ വീടുകളിൽ പച്ചക്കറി കൃഷി നടപ്പിലാക്കുവാൻ ഈ പദ്ധതിയിലൂടെ ലക്ഷ്യമിടുന്നു. 594.90

ലക്ഷം രൂപ ചെലവ് വരുന്ന ഈ ഘടകത്തിൽ 39660 വീടുകളിൽ മട്ടുപ്പാവ് പച്ചക്കറി കൃഷി നടപ്പിലാക്കുവാൻ ഉദ്ദേശിക്കുന്നു. റസിഡന്റ്സ് അസോസിയേഷനുകൾ മുഖേന നടപ്പിലാക്കുന്ന പ്രസ്തുത പദ്ധതിയിൽ ഭാഗമാകുന്ന ഗുണഭോക്താക്കൾക്ക് ജൈവരീതിയിൽ പച്ചക്കറികൃഷി പരിശീലനം നൽകുവാനും പദ്ധതി വിഭാവനം ചെയ്യുന്നു.

- (iii) വെജിറ്റബിൾ ആന്റ് ഫ്രൂട്ട് പ്രമോഷൻ കൗൺസിൽ നടപ്പാക്കുന്ന ഹരിതനഗരി, മുനിസിപ്പാലിറ്റികളിലെ ഗ്രോബാഗ് കൃഷി എന്നീ പദ്ധതികൾ.

ഹരിത നഗരി പദ്ധതി എല്ലാ ജില്ലകളിലും തെരഞ്ഞെടുത്ത നഗരപ്രദേശത്ത് നടപ്പാക്കുന്നു. രാസവളങ്ങളുടെയും കീടനാശിനികളുടെയും ഉപയോഗം കുറച്ചുകൊണ്ട് പച്ചക്കറി ഉൽപ്പാദനത്തിൽ ഓരോ വീടും സ്വയംപര്യാപ്തമാകണമെന്നതാണ് പദ്ധതിയുടെ ലക്ഷ്യം

ഗ്രോബാഗ് പദ്ധതിപ്രകാരം എറണാകുളത്തെ 5 മുനിസിപ്പാലിറ്റികളിലായി (ആലുവ, കളമശ്ശേരി, മരട്, തൃപ്പൂണിത്തുറ, ഏലൂർ) 1330 യൂണിറ്റുകൾ വീതം 6650 യൂണിറ്റുകൾ സ്ഥാപിക്കാനുള്ള പദ്ധതിയും കൗൺസിൽവഴി കൃഷിവകുപ്പ് നടപ്പിലാക്കുന്നുണ്ട്. പോട്ടിങ് മിശ്രിതം നിറച്ച 25 ഗ്രോബാഗുകളിൽ പച്ചക്കറിക്കൈതകൾ നട്ട് വീടുകളിൽ സ്ഥാപിച്ച് കൊടുക്കുന്നു. 2000 രൂപയുടെ യൂണിറ്റ് 75 ശതമാനം സബ്സിഡിയിൽ 500 രൂപയ്ക്കാണ് ഉപഭോക്താക്കൾക്ക് എത്തിച്ചുകൊടുക്കുന്നത്.

സഹസ്ര സരോവർ പദ്ധതി

158 (3369) ശ്രീ. ആർ. സെൽവരാജ് :

ശ്രീ. എം. പി. വിൻസെന്റ് :

ശ്രീ. ലൂഡി ലൂയിസ് :

ശ്രീ. വർക്കല കഹാർ : താഴെക്കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) സഹസ്ര സരോവർ പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം ;

(ബി) പ്രസ്തുത പദ്ധതി ആരുടെ നേതൃത്വത്തിലാണ് നടപ്പിലാക്കുന്നത് ; വിശദാംശങ്ങൾ എന്തെല്ലാം ;

(സി) ചിറകൾ സംരക്ഷിച്ചും ഭൂഗർഭജലനിരപ്പ് നിലനിർത്തിയും അധിക ജലം കൃഷിക്ക് ഉപയുക്തമാക്കുന്നതിന് എന്തെല്ലാം സംവിധാനങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നത് ;

(ഡി) എന്തെല്ലാം കേന്ദ്ര സഹായങ്ങളാണ് പ്രസ്തുത പദ്ധതിക്ക് ലഭിക്കുന്നത് ; വിശദാംശങ്ങൾ എന്തെല്ലാം ?